

बेगूसराय में असली दिखने वाले ब्रांड की बोतल में नकली शराब, पुलिस ने किया फैक्ट्री का भंडाफोड़



बेगूसराय : बिहार में शराबबंदी लागू है लेकिन यहां शराब की तस्करी और नकली शराब के निर्माण और विक्रय के मामले रोज ही सामने आ रहे हैं। बेगूसराय में पुलिस ने नकली विदेशी शराब बनाने की फैक्ट्री का भंडाफोड़ किया है। पुलिस ने भारी मात्रा में नकली शराब बनाने के लिए इस्तेमाल किए जाने वाले केमिकल और उनकी पैकिंग का सामन भी बरामद किया है। इस फैक्ट्री में नकली शराब की पैकिंग हूबहू असली शराब की तरह की जाती थी।

बेगूसराय पुलिस ने नकली शराब बनाने की फैक्ट्री से स्पिरिट सहित अन्य केमिकल, रैपर , बोतल और अन्य सामान बरामद किया है। बखरी थाना की पुलिस ने बागवान गांव के वार्ड नंबर-4 के समीप बहियार में यह फैक्ट्री पकड़ी है। अवैध शराब कारोबारी यहां स्पिरिट व अन्य केमिकल का उपयोग करके नकली विदेशी शराब बनाते थे। यह नकली शराब 8 पीएम ब्रांड का लेवल लगाकर 180 एमएल की बोतलों भरकर बेची जा रही थी।

Source: <https://navbharattimes.indiatimes.com/state/bihar/begusarai/begusarai-counterfeit-liquor-was-being-sold-in-bottles-that-looked-like-genuine-brand-products-police-have-busted-the-factory/articleshow/126298269.cms>